



தமிழ்நாடு செய்திகள்

வீட்டுப் பதிவுகள் தரவரிசை - RERA

- ❖ சொத்துகள் குறித்து ஆலோசனை வழங்கும் நிறுவனமான Anarock என்ற நிறுவனமானது நவம்பர் மாதம் வரை நாட்டில் உள்ள நிலமதிப்பு ஒழுங்குமுறை ஆணையங்களின் (RERA - Real Estate Regulatory Authority) செயல்திறன் குறித்து ஆய்வு செய்தது. மேலும் அந்நிறுவனம் இந்த ஆய்வு குறித்த அறிக்கையை வெளியிட்டுள்ளது.
- ❖ வீட்டுத் திட்டப் பதிவுகளில் இந்தியாவில் உள்ள நிலமதிப்பு ஒழுங்குமுறை ஆணையங்களில் தமிழ்நாடு நிலமதிப்பு ஒழுங்குமுறை ஆணையமானது தரவரிசையில் 8-வது இடத்தில் உள்ளது.
- ❖ இந்த அறிக்கையின்படி, பதிவுகள் குறித்த தரவரிசையில் மஹாராஷ்டிரா முதலிடத்தில் உள்ளது. அதற்கடுத்து குஜராத், கர்நாடகம், மத்தியப் பிரதேசம் மற்றும் உத்தரப் பிரதேசம் ஆகிய மாநிலங்கள் இந்த தரவரிசையில் இடம் பிடித்துள்ளன.
- ❖ தமிழ்நாடு நில மதிப்பு (ஒழுங்குமுறை மற்றும் வளர்ச்சி) விதிகள், 2018-ன் படி குறைந்த பட்சம் 8 அலகுகளுடன் தற்போது நடைபெற்றுக் கொண்டிருக்கும் அனைத்து வீட்டுவசதித் திட்டங்களும் TNRERA-ல் (Tamil Nadu Real Estate Regulatory Authority - TNRERA) கட்டாயம் பதிவு செய்யப்பட வேண்டும்.

தேசியச் செய்திகள்

ரக்ஷா கயான் சக்தி திட்டம்

- ❖ மத்தியப் பாதுகாப்புத் துறை அமைச்சர் நிர்மலா சீதாராமன் "ரக்ஷா கயான் சக்தி திட்டத்தை" புது தில்லியில் தொடங்கி வைத்தார்.
- ❖ இது உள்நாட்டுப் பாதுகாப்புத் தொழிற்துறையின் அறிவுசார் சொத்துரிமைக் கலாச்சாரத்தை (IPR - Intellectual Property Right) மேம்படுத்துவதற்காக தொடங்கப்பட்டுள்ளது.
- ❖ இது பாதுகாப்புத் துறையில் உள்நாட்டுத் தொழில்நுட்பத்தை மேம்படுத்துவதற்காக தற்போது செயல்பட்டுக் கொண்டிருக்கும் முன்னெடுப்புகளின் ஒரு பகுதியாக பாதுகாப்பு உற்பத்தித் துறையால் ஏற்படுத்தப்பட்டது.
- ❖ இத்திட்டத்தை ஒருங்கிணைத்தல் மற்றும் செயல்படுத்துதல் ஆகிய பொறுப்புகள் தர உறுதிப்பாடு பொது இயக்குநரகத்திடம் (Directorate General of Quality Assurance - DGQA) ஒப்படைக்கப்பட்டு உள்ளது.

லாஜிக்ஸ் இந்தியா - இலச்சினை மற்றும் கையேடு

- ❖ புது தில்லியில் 2019 ஆம் ஆண்டிற்கான லாஜிக்ஸ் இந்தியாவின் இலச்சினை மற்றும் கையேட்டினை மத்திய அமைச்சர் சுரேஷ் பிரபு வெளியிட்டார்.
- ❖ லாஜிக்ஸ் இந்தியா - 2019 ஆனது புது தில்லியில் 2019 ஆம் ஆண்டு ஜனவரி 31 ஆம் தேதி முதல் பிப்ரவரி 02 ஆம் தேதி வரை நடைபெறவிருக்கிறது.



- ❖ இது இந்திய ஏற்றுமதி நிறுவனங்களின் கூட்டமைப்பினால் (Federation of Indian Export Organisations - FIEO) நடத்தப்படுகிறது.
- ❖ இது இந்தியா, உலக நாடுகளுடன் வர்த்தகம் செய்வதற்காக தளவாடங்களின் விலை மதிப்பு மற்றும் செயல்பாட்டுத் திறன்களை மேம்படுத்துவதற்கான முக்கிய முன்னெடுப்பாக செயல்படுவதை நோக்கமாகக் கொண்டுள்ளது.

சர்வதேசச் செய்திகள்

கிம்பர்லி செயல்முறை சான்றளிப்புத் திட்டம் - இந்தியா

- ❖ 2019 ஆம் ஆண்டு ஜனவரி 01 ஆம் தேதி முதல் கிம்பர்லி செயல்முறை சான்றளிப்புத் திட்டத்திற்கு (Kimberley Process Certification Scheme - KPCS) இந்தியா தலைமை வகிக்க இருக்கிறது.
- ❖ பெல்ஜியத்தின் பிரசெல்ஸில் நடைபெற்ற 2018 ஆம் ஆண்டிற்கான KPCS-ன் முழுமையான அமர்வின்போது தலைமைப் பொறுப்பானது ஐரோப்பிய யூனியனால் இந்தியாவிற்கு வழங்கப்பட்டது.

கிம்பர்லி செயல்பாடு

- ❖ சட்டப்பூர்வமான அரசாங்கங்களுக்கு எதிரான கிளர்ச்சி மற்றும் போரினிற்கு நிதி திரட்டுவதற்காக புரட்சிக் குழுக்களால் பயன்படுத்தப்படும் கடினமான வைரத் தயாரிப்பு செயல்முறைக்கு உட்படுத்தப்படாத சட்ட விரோத வைரங்களின் கை மாறுதலை தடுப்பதற்காக உண்டாக்கப்பட்ட, சர்வதேச வைர நிறுவனங்கள், பல்வேறு நாடுகளின் அரசுகள் மற்றும் சிவில் சமூகம் ஆகியவற்றிற்கிடையேயான கூட்டிணைவே கிம்பர்லி செயல்முறை ஆகும்.
- ❖ சான்றளிப்பு இல்லாத வைரங்களின் ஏற்றுமதி மற்றும் இறக்குமதியை முற்றிலுமாக KPCS தடை செய்கிறது.
- ❖ KPCS முறையானது ஐ.நா பொதுச் சபையின் தீர்மானத்தின் மூலம் 2003 ஆம் ஆண்டு ஜனவரி 1 ஆம் தேதி முதல் நடைமுறைக்கு வந்தது.
- ❖ KPCS-ஐ உருவாக்கிய உறுப்பு நாடுகளில் இந்தியாவும் ஒன்று.
- ❖ இந்தியாவில் இத்திட்டமானது மத்திய வணிக மற்றும் தொழிற்துறை அமைச்சகத்தின் கீழ் செயல்படும் வணிகத் துறையின் மூலம் நிர்வகிக்கப்படுகிறது.

நீடித்த நீலப் பொருளாதாரக் கருத்தரங்கு

- ❖ முதலாவது நீடித்த நீலப் பொருளாதாரக் கருத்தரங்கானது கென்யாவின் தலைநகரான நைரோபியில் நடைபெற்றது.
- ❖ இக்கருத்தரங்கானது கென்யாவினால் ஒருங்கிணைக்கப்பட்டது. மேலும் ஜப்பான் மற்றும் கனடா ஆகிய நாடுகள் இணைந்து இக்கருத்தரங்கை நடத்தின.
- ❖ இக்கருத்தரங்கின் கருத்துருவானது: "நீடித்த வளர்ச்சிக்கான நீலப் பொருளாதாரம் மற்றும் 2030 ஆம் ஆண்டிற்கான பணி நிரல்" என்பதாகும்.
- ❖ இக்கருத்தரங்கில் இந்தியாவின் சார்பாக மத்திய அமைச்சர் நிதின் கட்கரி பங்கேற்றார்.



- ❖ நீடித்த நீலப் பொருளாதாரம் என்பது தற்போதைய தலைமுறையினர் மற்றும் எதிர்கால தலைமுறையினர் ஆகியோருக்கான சமூக மற்றும் பொருளாதாரப் பயன்களை அளிக்கக் கூடிய கடல்சார் பொருளாதாரமாகும்.
- ❖ இது கடல்சார் சூழல் அமைப்பினைப் பாதுகாத்தல், அதனை தாங்கும் திறன், அதன் பன்முகத் தன்மை மற்றும் உற்பத்தித் திறனைப் பராமரித்தல் ஆகியவற்றை மீட்டெடுக்கிறது.

சுற்றுச்சூழல் செய்திகள்

பிக்மி பால்ஸ் கேட்ஷார்க்

- ❖ பிக்மி பால்ஸ் கேட்ஷார்க் (Pygmy false catshark) என்ற பெயர் கொண்ட ஒரு புதிய ஆழ்கடல் சுறா இனமானது வட இந்திய கடற் பகுதியில் கண்டுபிடிக்கப்பட்டது.
- ❖ இது கொச்சியில் உள்ள மத்திய கடல்சார் மீன்பிடி ஆராய்ச்சி நிறுவனத்துடன் (Central Marine Fisheries Research Institute - CMFRI) இணைந்து அமெரிக்கா மற்றும் ஜெர்மனி ஆகிய நாடுகளைச் சேர்ந்த விஞ்ஞானிகளால் கண்டுபிடிக்கப்பட்டது.
- ❖ 2011 ஆம் ஆண்டில் மங்களுர் ஹவுண்ட் சுறா கண்டுபிடிக்கப்பட்ட பிறகு இந்தியாவில் கண்டுபிடிக்கப்பட்ட முதலாவது சுறா இனம் இதுவாகும்.
- ❖ இந்த இனத்தின் அறிவியல் பெயர் "பிலேனோனாசஸ்" என்பதாகும். "பிலேனஸ்" என்பதன் பொருள் தட்டையானது என்பதாகும். நாசஸ் என்பதன் பொருள் "மூக்கு" என்பதாகும்.

வெப்பமயமாதலைத் தடுப்பதற்கான வளிமண்டல அடுக்குத் தடுப்பு

- ❖ ஹார்வர்டு பல்கலைக் கழகத்தைச் சேர்ந்த விஞ்ஞானிகள் வளிமண்டல அடுக்குத் தூசிப்படல உட்செலுத்துதல் (SAI - Stratospheric Aerosol Injection) என்ற புவி அறிவியல் பொறியியல் முறையை வடிவமைத்துள்ளனர். இது புவி வெப்பமயமாதலை பாதிக்கக் குறைக்கிறது.
- ❖ இது புவி நிலப்பரப்பிற்கு மேலே 20 கி.மீ. உயரத்தில் தெளிக்கப்பட்ட சல்பேட் துகள்களைக் கொண்டிருக்கும். இது சூரிய ஒளிக்கு எதிரான கவசம் போன்ற அமைப்பை உருவாக்குகிறது.

மாநிலச் செய்திகள்

நமது வாக்கு-நமது எதிர்காலம் கண்காட்சி

- ❖ நமது வாக்கு - நமது எதிர்காலம் (Our Vote- Our Future) குறித்த 5 நாள் கண்காட்சியை தெலுங்கானா தலைமைத் தேர்தல் அதிகாரி டாக்டர் ராஜத் குமார் ஐதராபாத்தில் தொடங்கி வைத்தார்.
- ❖ இந்த கண்காட்சியானது தகவல் மற்றும் ஒளிபரப்பு அமைச்சகத்தின் பிராந்திய எல்லை அமைப்பால் ஏற்பாடு செய்யப்பட்டிருந்தது.
- ❖ இது வாக்களிப்பு சதவீதத்தை குறைந்தபட்சம் 10% அளவுக்கு அதிகரிப்பதை



நோக்கமாகக் கொண்டுள்ளது.

விளையாட்டுச் செய்திகள்

மகளிர் புரோ கோல்ஃப் சுற்றுப் பயணம்

- ❖ நொய்டாவின் கோல்ஃப் மைதானத்தில் நடைபெற்ற ஹீரோ மகளிருக்கான புரோ கோல்ஃப் சுற்றுப் பயணத்தின் 17-வது நிலையில் புதுடெல்லியைச் சேர்ந்த ரிதிமா திலாவாரி தனது முதல் பட்டத்தை வென்றார்.
- ❖ இந்த பருவத்தின் 18-வது மற்றும் கடைசி நிலையானது இம்மாதம் 11 முதல் 14 ஆம் தேதி வரை ராயல் கல்கத்தா கோல்ஃப் கழகத்தில் நடைபெறும்.

FIH மகளிர் ஹாக்கி சாம்பியன் டிராபி

- ❖ சர்வதேச ஹாக்கி கூட்டமைப்பின் (International Hockey Federation-FIH) மகளிர் ஹாக்கி சாம்பியன் டிராபியை சீனாவின் சாங்ஷோயு வுஜினில் நடைபெற்ற இறுதிப் போட்டியில் ஆஸ்திரேலியாவைத் தோற்கடித்து தனது 7-வது பட்டத்தை நெதர்லாந்து அணி வென்றது.
- ❖ இது இறுதிப் போட்டிகளில் நெதர்லாந்தின் தொடர்ச்சியான 43-வது போட்டித் தொடர் வெற்றியாகும்.
- ❖ இதனால் FIH ஹீரோ உலகத் தரவரிசையில் நெதர்லாந்தின் மகளிர் அணியானது உலக அளவில் முதலிடம் வகிக்கிறது.
- ❖ இவர்கள் அக்டோபர், 2017 முதல் முதலிடத்தில் உள்ளனர்.
- ❖ ஆஸ்திரேலியா அணி 2-ம் இடத்தையும் அர்ஜென்டினா மூன்றாம் இடத்தையும் பிடித்தன.
- ❖ இந்தப் போட்டித் தொடரானது நெதர்லாந்து, பிரிட்டன், ஆஸ்திரேலியா, அர்ஜென்டினா, ஆசியக் கோப்பை சாம்பியனான ஜப்பான் மற்றும் நடத்துநரான சீனா ஆகிய 6 அணிகளை மட்டுமே கொண்டதாகும்.

விருதுகள்

- ❖ ஈவா டி கோயிட் - சிறந்த வீரர்
- ❖ மாரிஜின் வீன் - அதிக கோல் அடித்தவர் (5 கோல்) & வளரும் வீரர்
- ❖ சீனாவின் யே ஜியாயோ - சிறந்த கோல் கீப்பர் விருது

2018 டேவிஸ் கோப்பை - டென்னிஸ்

- ❖ 2018 டேவிஸ் கோப்பையின் இறுதிப் போட்டியில் நடப்பு சாம்பியனான பிரான்சைத் தோற்கடித்து 13 ஆண்டுகளுக்குப் பின்னர் தனது இரண்டாவது பட்டத்தை குரோஷியா வென்றது.
- ❖ இது BNP பரிபாஸ் வங்கியால் (Banque Nationale de Paris) ஏற்பாடு செய்யப்பட்டிருந்தது.
- ❖ டேவிஸ் கோப்பையின் இறுதிப் போட்டியில் பிரான்சின் லூகாஸ் பவுலியைத்



தோற்கடித்து குரோஷியாவைச் சேர்ந்த மரின் சிலிக் பட்டத்தை வென்றார்.

- ❖ குரோஷியாவானது 2005-க்குப் பிறகு இரண்டாவது முறையாகப் பட்டத்தை தற்போது வென்றுள்ளது.

முக்கிய தினங்கள்

சர்வதேச மாற்றுத்திறனாளிகள் தினம் (IDPD - International Day of Persons with Disabilities) - டிசம்பர் 03

- ❖ 1992 ஆம் ஆண்டு முதல் ஐக்கிய நாடுகளின் சர்வதேச மாற்று திறனாளிகள் தினமானது ஆண்டுதோறும் உலகமெங்கிலும் டிசம்பர் 03-ம் தேதி அனுசரிக்கப்படுகிறது.



International
Day of
Persons with
Disabilities

3 DECEMBER

- ❖ இந்த வருட IDPD-யின் கருத்துரு: "மாற்றுத்திறனாளிகளுக்கு அதிகாரமளித்தல், அனைவருக்கும் உள்ளடக்கிய வளர்ச்சி மற்றும் சமத்துவத்தை உறுதி செய்தல்" (Empowering persons with disabilities and ensuring inclusiveness and equality) என்பதாகும்.
- ❖ இந்த கருத்துருவானது 2030ஆம் ஆண்டிற்கான நீடித்த மேம்பாட்டு வளர்ச்சிக்கான வரைவில் திட்டமிடப்பட்டபடி அனைவரையும் உள்ளடக்குதல், நியாயமான மற்றும் நீடித்த மேம்பாட்டிற்காக மாற்றுத் திறனாளிகளுக்கு அதிகாரமளித்தல் ஆகியவற்றில் கவனம் செலுத்துகிறது.

இந்திய கடற்படைத் தினம் - டிசம்பர் 04

- ❖ இந்திய கடற்படைத் தினமானது கடற்படையின் சாதனைகளையும் நாட்டின் பாதுகாப்பில் கடற்படையின் பங்களிப்புகளையும் கொண்டாடுவதற்காக ஒவ்வொரு ஆண்டும் டிசம்பர் 04-ம் தேதி அனுசரிக்கப்படுகிறது.
- ❖ இத்தினமானது 1971ல் இந்திய பாகிஸ்தான் போரின் போது 'டிரைடெண்ட் நடவடிக்கை' மூலம் வெற்றி பெற்ற கடற்படையின் துணிச்சலையும் வலிமையையும் நினைவு கூறுவதற்காகக் கொண்டாடப்படுகிறது.



- ❖ இவ்வருட கடற்படை தினத்தின் கருத்துருவானது: "Indian Navy, Mission-deployed and Combat-ready" என்பதாகும்.

உலக மண் தினம் - டிசம்பர் 05

- ❖ உலக மண் தினமானது ஒவ்வொரு வருடமும் டிசம்பர் 05 ஆம் தேதியன்று ஐக்கிய நாடுகளின் உணவு மற்றும் வேளாண்மை அமைப்பால் (Food and Agriculture Organization) அனுசரிக்கப்படுகிறது.



- ❖ இது உணவுப் பாதுகாப்பு, வளமான சூழலியமைப்புகள் மற்றும் மனித நல்வாழ்வுக்காக மண்ணின் முக்கியத்துவத்தை தெரிவிப்பதை நோக்கமாகக் கொண்டுள்ளது.
- ❖ இவ்வருட உலக மண் தினத்தின் கருத்துரு: "மண் மாசுபாட்டிற்கு தீர்வாக இரு" (Be the Solution to Soil Pollution) என்பதாகும்.
- ❖ 2002-ல் மண் அறிவியலுக்கான சர்வதேச மன்றத்தால் (International Union of Soil Sciences-IUSS) இத்தினம் முன்மொழியப்பட்டு 2013ஆம் ஆண்டு டிசம்பர் மாதம் நடைபெற்ற 68-வது ஐ.நா. பொதுச் சபையில் டிசம்பர் 5ஆம் தேதி உலக மண் தினமாக அறிவிக்கப்பட்டது.